

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadāndhrapūrṇāryaviracitam
॥ śrīyatirājavaibhavam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīyatirājavaibhavam ॥

śrīrāmānujayōgīndrakṣīrakaiṅkaryāśālinē |

namaḥ syādāndhrapūrṇāya mahaṇyagunāya tē ||

śrīmad�āmunadēśikādadhiṣṭataśrutyantayugmāśayaḥ

tatsandēśacikīrṣayā niyatadhīḥ śrīśailapūrṇō guruḥ |

anviṣyannanujādvayōcitaravarau śrīvēṅkaṭādrau harēḥ

tīrtham puṣpamapītarāṇyupaharannāstē sma

sadvṛddhayē || 1 ||

tatrāntarē madhuramaṅgalabhūtapuryō -

rniṣyasthitī śrutitadaṅgavidau kulīnau |

dvāvamburuṇṇayanakēśavasōmayāji -

nāmānvitāvabhajatāṁ parinētukāmau || 2 ||

śrīśailapūrnassa samīkṣya varyau

varau viniścitya ca tau prahṛṣṭaḥ |

tatprārthitaśśāṅkharathāṅgaciḥna -

mantrapradō’bhūnnatayōstayośca || 3 ||

tāmagrahīdagrajabhūmidēvīṁ

hṛṣyanmanāḥ kēśavasōmayājī |

tāṁ cānujātāṁ kamalāksabhaṭṭaḥ

śrīdēvikāṁ tau ca tutōṣa pūrṇaḥ || 4 ||

tatassabhāryau tadanujñayā tau
svaṁ vāsamāgamyā cirāṁ suśīlau |
śrīśaṁ samārādhya tadīyabhaktau
saha priyābhyaṁ muditāvabhūtām || 5 ||

tatō jaganmaṅgalapiṅgalābdē
caitrāgryaśuklacchadapañcamīkē |
ārdrābhidharkṣēṇa yutē ca vārē
bṛhaspatēssanmṛgarājalagnē || 6 ||

vēdāntasiddhāntasamarthanāya
bāhyāntarabhrāntamatāpanuttyai |
śeṣāṁśakaḥ kēśavayajvadēvyāṁ
tējōnidhiḥ kaścidihāvirāsīt || 7 ||

śrīśailapūrṇo'pyatha bhūtapuryā -
māgamyā vīkṣyādbhutabhāgīnēyam |
cakāra rakṣārtha Rathāṅgaśaṅkha -
cihnaṁ ca rāmānujanāmakām ca || 8 ||

tatō'bhivṛddhasya ca tatkaṭākṣaiḥ
pitāpi tasyātmabhuvo'bda pūrtim |
caulām tathā'rambhaṇamakṣarāṇām
cakāra sattvōttarapañcamābdē || 9 ||

kṛtōpanītistu tatassvapitrā
samabhyasan vēdatadaṅgaśāstram |
rāmānujāryo'bhadragryatejā
mahardhirānanditasatyasyīlah || 10 ||

tatastu kāñcit pariṇīya kanyāṁ
grhasthadharmaśtitirāpa kāñcyāṁ |
sa pūrvapakṣābhyaśanāya māyi -
sannyāsināṁ yādavasamprakāśam || 11 ||

tataḥ kadācididdhuri yādavēna
sarvaṁ khalu śrutyaviśāradēna |
apārtha uktē sa yathārthamuktvā
rāmānujō'darśayadarthasāram || 12 ||

śrīraṅgavāsī sa tu yāmunāryō
niśamya rāmānujadarśitārtham |
āgamyā kāñcyāṁ varadaṁ mahātmā
dēvyā yutam prāṇamadantaraṅgaiḥ || 13 ||

tatassa śiṣyāvṛtayādavam tam
rāmānujam madhyagataṁ ca bhāntam |
samīkṣya rāmānujaśiṣya ēṣa
cēdyādavō yuktamitīva dadhyau || 14 ||

śrīvaiṣṇavarddhyarthamatīva bhaktyā
tasya prasīdēti sa yāmunāryah |
bhāntam mahādēvikayā śaraṇyam
śrīdēvarājam śaraṇam prapannaḥ || 15 ||

sambhāṣitaścēdiha pāṭhabhaṅgah
syādityasambhāṣya sa yāmunāryah |
śrīraṅgamēvāpa saśiṣyavargō
rāmānujāryaśca papāṭha paścāt || 16 ||

taddēśabhūpasya sutē piśāca -
grastē'nyamantrairakhilairasādhyē |
bhūpastadā yādavamantramōcyā
ityēvamākarṇya tamānināya || 17 ||

dṛṣṭāntaraṅgāvṛtayādavam tam
smitvā piśācaḥ paribhāvyā bhūri |
rāmānujāryām śaraṇām prapadya
rājātmajām svam ca jahau mahāgham || 18 ||

tadvṛttamatyadbhutamīkṣya bhūpō
rāmānujāryēkṛta sanmatiṁ saḥ |
tēnārpitam tadguruyādavāya
sanmānamatyantaviničīrvam || 19 ||

gatvā sa kāñcīmatha yādavō'pi
rāmānujē prīta ivāntarērṣyah |
tadādi tanmānasāśōdhanēcchuḥ
vēdāntavākyārthavicārakō'bhūt || 20 ||

kāpyāsaśabdasya vadatyapārthaṁ
tasmin tadabhyāṅgakṛtaḥ kadācit |
rāmānujasyāśru tadūrudāhi
dṛṣṭvāśu sō'pyunmukhasambhramō'bhūt || 21 ||

idam kimityuktavatē'tha tasmai
kāpyāsavākyasya yathārthamuktvā |
jaiminyupākhyānamapi bruvantam
rāmānujām nātra paṭhētyavōcat || 22 ||

*tatassamālōcya sahāntaraṅgaiḥ
pralōbhya rāmānujamapupāyaiḥ |
sa jāhnavīsnānananimittayātrā -
vyājēna hantum kumatih prastasthē || 23 ||*

*gōvindabhaṭṭaśca sutō'tha māṭṛ -
śvasuḥ suśīlassahapāṭhi mitram |
madhyēvanam prōcyā sa duṣṭacintāṁ
rāmānujāya svayamanvagāt tam || 24 ||*

*mahāṭavīmadhyagatassa rātrau
rāmānujō'cintayadārtacētāḥ |
dēvyā mahatyā saha bhāsamānaṁ
dīnānavantam varadaṁ śaranyam || 25 ||*

*kirātarūpī varadō'tha dēvyā
gacchēma rāmānuja sādhu kāñcīm |
ityagragāmī priyayā sa pītvā
taddattakūpōdakamantarāsīt || 26 ||*

*dṛṣṭvā prabhātē'tha sa puṇyakōṭī -
vimānamatyantasamīpavṛtti |
pītōdakam tam varadaṁ vicintya
rāmānujāryō'pyativismītō'bhūt || 27 ||*

*sandhyāmupāsyāntikasattaṭākē
saṁsēvyā dēvīm varadaṁ ca hṛṣṭaḥ |
nityam tadaṅgīkṛtakūpatīrthaiḥ
rāmānujāryastamatōṣayacca || 28 ||*

gaṅgātaṭādyādavamantravaśyō
gōvindabhaṭṭah svakarasthalīṅgah |
svagrāmamāgamyā ca kālahasti -
nyavāsta tatsthānavicārakassan || 29 ||

kāñcyāmathāgamyā sa yādavō'pi
rāmānujam vīkṣya tadāgamaṁ ca |
śrutvā samāhūya vilōbhayaṁstam
tatassvaśyaissamapāṭhayacca || 30 ||

viruddhamarthaṁ tu kadāciduktam
sadēva sōmyēdamiti śruteśca |
aśikṣayatsaṅgatamarthamuktvā
rāmānujāryō'tha tamatyajatsah || 31 ||

tyaktassadā yādavamarkaṭēna
rāmānujāryō maṇiradbhutaśrīḥ |
hṛdayah karīśasya harerabhūdi -
tyākarṇya hṛṣṭassa ca yāmunāryah || 32 ||

rāmānujāryānayanāya sō'pi
śiṣyam mahāpūrṇamathādidēśa |
gatvā'tha kāñcīm sa ca tōṣayitvā
tam stōtraratnēna tutōṣa bhūyah || 33 ||

rāmānujāryō'pi sa yāmunāryam
saṁsēvitum raṅgapurīm gamiṣyan |
prājyam mahāpūrṇayutah kavēra -
kanyātaṭē sūrigaṇam dadarśa || 34 ||

raṅgēśamukhyā api sūrayastau
dṛṣṭvā mahāpūrṇayutāya tasmai |
rāmānujāryāya nivēdyā śāntāḥ
śrīyāmunāryāṅgulimudraṇam ca || 35 ||

tadvyāsasūtram vivarīkariṣyē
tattātanāmāpi śaṭhārināma |
yuktam vidiḥāsyābhayubhayōritīrya
rāmānujō'vandata tatpadābjē || 36 ||

kṣaṇēna tasyāṅgalayaśca tisrah
purēva bhūtāstadudīkṣya sarvē |
siddhāntanirdhāraṇasārvabhauma -
ssatyam bhaviṣyat�ayamityavōcan || 37 ||

tvarannasaṁsēvyā sa raṅganātha -
māgamya kāñcīm varadaṁ praṇamya |
tīrthādikaiṅkaryakaraḥ kadācit
kim vādyā kartavyamitīva dadhyau || 38 ||

tatratyapūrṇam varadāntaraṅgam
varṇāśramācāravidhāyakam tam |
samprārthayaccittagataṁ mamārtham
jñātvā karīśādvada dēśiketi || 39 ||

śrīmān param tattvamaham mataṁ mē
bhēdaḥ prapattirnirapāyahētuḥ |
nāvaśyakī ca smṛtirantyakālē
mōkṣō mahāpūrṇa iḥāryavaryaḥ || 40 ||

ityarthaṣaṭkaṁ varadōpadiṣṭaṁ
rāmānujāryāya sa cātha pūrṇaḥ |
rahasyavādītsa rahasyavādī
tasmāddhi rāmānujamānyanāmā || 41 ||

rāmānujāryō’pi puraṁ gamiṣyan
raṅgaṁ tataḥ śrīmadhurāntakastham |
śrībhūminīlādiyutam taṭāka -
pālaṁ siṣēvē raghunandanaṁ tam || 42 ||

satīrthyasandēśata āpatantaṁ
diṣṭyā mahāpūrṇamudīkṣya tatra |
tatpādapadmē pranipatya harṣā -
drāmānujāryassa ca bāṣpapūrṇaḥ || 43 ||

parasparādēśavicāraharṣā -
ttatsannidhau śrīvakuladrumasya |
chāyāyutam tatparamaṁ padam ca
dhyātvā mahāpūrṇagurum sa bhējē || 44 ||

sa śaṅkhacakrāṅkanapuṇḍrayāga
mantrāṁstadarthairapi mantraratnam |
anyāṁśca tatrōpadidēśa mantrān
rāmānujācāryavarāya tasmai || 45 ||

tādṝṇmahāvaibhavadivyadēśāt
kāñcīmathāgamyā gurussaṁsiṣyaḥ |
anvarthanāmnā varadaṁ praṇamya
rāmānujāryāvasatham̄ prapēdē || 46 ||

*upādiśatsa trisahasragāthā -
stadvyāsasūtrārthamapi prahṛṣṭah |
rāmānujāryaśca gurum sadāra -
mapūjayannityamabhiṣṭavṛttyā || 47 ||*

*kēnāpi kāryēṇa tataḥ kadāci -
drāmānujē bhūtapuraṁ prayātē |
tatpatnyadhiक्षेपानिकर्षवाचां
ruṣṭāṁ svadēvīṁ sa cukōpa pūrṇaḥ || 48 ||*

*pūrṇassadēvyātha jagāma raṅgam
taccāpi vṛttam sa niśamya ruṣṭaḥ |
rāmānujāryo gurubhaktipūrṇaḥ
svadēvikāṁ mātrgr̥ham nināya || 49 ||*

*patnīṁ parityajya sa vītarāgaḥ
śrīdēvarājaṁ praṇipatya tasmāt |
turyāśramaṁ svīkṛtavān dadau sa
dēvō’pi tasmai yatirājanāma || 50 ||*

*tatastridaṇḍī sa śikhōpavīta -
kāṣāyayuktō manuratnajāpi |
varṇāśramācāraparaścakāśe
rāmānujāryo yatisārvabhaumāḥ || 51 ||*

*tatraiva kūrādhipavātsyanātha -
vādhūlanāthāśca samāśritāstam |
tēbhyō’pi rāmānujasamāṇyamīndra -
ssa śaṅkhacakrāṅkarahasyadō’bhūt || 52 ||*

*tatō'bhavadyādavasamprakāśah
śrīyāmunācāryakaṭākṣaśuddhaḥ |
gōvindayōgī yatirājaśiṣyō
grantham sa kañcidiyatidharmamāha || 53 ||*

*śrīraṅgarājāryavaraḥ kadācit
gatvātha kāñcīm varadaṁ prāṇamya |
ādāya rāmānujasamāmyamīdraṁ
śrīraṅgamēvāptumatha pratasthē || 54 ||*

*tatassa kūrēśamukhāntaraṅgai -
ranyaīśca śiṣyairyatirājavaryaḥ |
śrīśam ca natvā madhurāntakasthaṁ
śrīraṅgamāsādyā sisēviṣussan || 55 ||*

*pratyudgatai raṅgapatērniyōgāt
sammānitō mālyamukhairyatīśaḥ |
śriyam prāṇamyaātha ca raṅganātham
śrīkāryanirvāhadhurandharō'bhūt || 56 ||*

*vibhūtiyugmādhīpatādhikam ca
sarvam mahāpūrṇakaṭākṣalabdham |
matvā sa tatpādasarōjayugmaṁ
saṁsēvyā tadvaśyatayāvatasthē || 57 ||*

*tatō mahāpūrṇagurōrniyōgā -
tpṛaṇamya gōṣṭhīpurapūrṇapādau |
mantrārthatacchlōkavarārthaśikṣām
prāpyātha sōśikṣayadapyanēkān || 58 ||*

*tatassa pūrṇo'pi tadāntarajñah
sammānayaṁstam yatisārvabhaumam |
taddarśanam cēdamitīva tuṣṭah
prōvāca yallakṣmaṇadarśanam tat || 59 ||*

*tatassa rāmānujasamyaṁyamīndrō
guruṁ mahāpūrṇamavandatātha |
punaśca raṅgēśagurōrgṛhītum
kāṇścidviśēśān sa tadādidēśa || 60 ||*

*tataśśāṭhārēścaramaprabandham
tadarthasāraṁ sukaviprabandham |
stōtradvayaṁ cārthaviśēśayuktam
taṁdgrītvā punarāpa pūrṇam || 61 ||*

*punarniyuktah svagurōryatīśō
mālādharācāryavarātsumēdhāḥ |
śāṭhārisūktēḥ parakālasūktē -
rartham sahasrasya ca sō'pyagṛhṇāt || 62 ||*

*ēvaṁvidhō'rthō'pyucitō bhavēdi -
tyuktam kvacittatra yatiśvarēṇa |
śrutvā guruḥ pūrṇayugāya cāha
tābhyaṁ ca tēnāpyabhinanditassah || 63 ||*

*ēvaṁ rahasyārthaviśēśayuktam
vēdāntamācāryagaṇādadhiṭya |
kūrēśavātsyēśamukhaiśca śisyaī -
ruvāsa raṅgē muditō yatiśah || 64 ||*

tatastadātrēyanatārtihartrā
yatīśapādāmburuhaṁ prapannah |
pillānabhikhyāṁ svapitṛṣvasuśca
śrīśailapūrṇasya sutāṁ nivēdyā || 65 ||

ājānasadvṛttayatīśabhakti -
tatsēvanēcchādyapi tatsutasya |
śrīśailapūrṇōktamapi hyavōca -
cchrīvēṅkaṭādrīśamimāṁ bhajēti || 66 ||

taṁ vīkṣya bālam sa tadaiva sarva -
mantrān sahārthān praṇatārtihartrē |
didēśa tanmaṅgaladivyadēha -
saṁrakṣakōbhūttata ēva sō'pi || 67 ||

tataḥ kadācidviśayuktabhikṣām
jñātvā yatīśastridinōpavāsaḥ |
niśamya tat dvāvapi pūrṇavaryau
gōṣṭhīpurādāpaturāśu raṅgam || 68 ||

pratyudgataṁ taṁ praṇataṁ yatīśam
tvaddēhamānipraṇatārtihartrā |
saṁśōdhitāṁ svīkuru nityabhikṣā -
mityūcatustau sa tathākarōcca || 69 ||

gōvindabhaṭṭāntaraśikṣaṇārtham
svaprēritāścāpurathōcurēvam |
śrīśailapūrṇāṅghrisarōjabhṛṅgō
gōvindabhaṭṭōbhavadastalingaḥ || 70 ||

vēdārthasaṁkṣēpamathō yatiśō
vēdāntasūtrasya ca sāradīpau |
bhāṣyam ca gītāvivṛtiṁ ca kṛtvā
vātsyēśamukhyēbhya upādiśacca || 71 ||

abādhitārtha iranapāyavācām
tadvyāsa sūtrasya yathārthabhāṣyam |
kṛtvā yatiñdrō dhuri yāmunārya -
manoratham pūritavān sa ādyam || 72 ||

tataḥ kadācitsa hi rāṅganāyi -
kāśrīraṅganāthāvapi phālgunōttarē |
mudābhishiktau sa tadā prapadya
tau gadyatrayam cāpyavadadyatīsvarah || 73 ||

bhāṣyādibhistattvavidō'tha gadyaiḥ
śrīśām̄ prapannasya tadēkavṛttēḥ |
kaiṅkaryamāprāpaṇakāryamāha
nityābhidhagranthamukhādyatīśah || 74 ||

tatassvaśiṣya air bahubhīryatīśah
kāñcīpathādvēṅkaṭāśailavaryam |
bhaktyā bhajan tad bahu mānitassan
śrīśailapūrṇam̄ prāṇatō gurum tam || 75 ||

tadvīkṣitassan kamalānivāsaṁ
prapadya tatpūrṇavarādyatīśah |
rāmāyaṇam̄ tadvividhair mahārthai -
ssamvatsaram̄ tatra vasanna gr̄hṇāt || 76 ||

*pūrṇātmajau dvāvapi tanniyuktau
yatīśamāśritya samastamartham |
avāpatustatra sutam kaniṣṭham
pūrṇo'pyadāttabahumānapātram || 77 ||*

*pillānabhikhyam sa ca tēna dattam
gōvindabhaṭṭam nijayācitaṁ ca |
saṅgrhya hṛṣṭassamavāpa raṅgam
kāñcīpathādēva yatīśvaraśca || 78 ||*

*gōvindabhaṭṭam ca viraktamaikṣya
yatīm tamēmbārabhidhaṁ sa cakrē |
jātassutō raṅgapatēḥ prasādā -
ttatkūranāthasya ca sādhubhaṭṭah || 79 ||*

*bhaṭṭārakam tam ca parāśarākhyam
kṛtvā kṛtam tēna sahasranāmnām |
bhāṣyam pratiṣṭhāpya ca yāmunārya -
manōratham pūritavān dvitīyam || 80 ||*

*kadācidantarmaṭhamarthacintām
kasya prabandhasya cidācarantam |
yatīśvaram vīkṣya ca pūrṇaputra -
staccintitārthō hyayamityavōcat || 81 ||*

*tadīritārtham nijacintitam tam
śrutvā yatīśo'pyativismitassan |
nāthānvayādvēda tathēti matvā
majjñānaputrētyabhiṣasvajē tam || 82 ||*

rāmānujāryasya yatiśvarasya
jñānātmajastasya ca pādukēti |
khyātaśāṭhāreścaramaprabandham
vyākhyātavāṁstam kurukēśavaryah || 83 ||

pillānabhikhyam kurukēśvarākhyam
kṛtvā tu tam tatkṛtaṣṭasahasram |
bhāṣyam pratiṣṭhāpya sa yāmunārya -
manōratham pūritavāṁstṛtīyam || 84 ||

yatiśvarasyāpyatha yajñamūrtē -
rjitō bhavēdyō jayatō matasthah |
iti pratijñāya ca raṅgapuryām
prāvartatāṣṭādaśarātravādah || 85 ||

svapnē yatiśō varadēkṣitassan
māyāmatasthāpakayajñamūrtim |
vādē'jayattam varadākhyayā svam
nāmāpyadātsō'pi tutōṣa śisyah || 86 ||

tatō yatiśassa diśō vijētum
śisya iranēkaissa ha tatra tatra |
gatvā vijityānyamataṁ samastaṁ
sarасvatīṭhamathāsasāda || 87 ||

tadbhāṣyamādāya nidhāya mūrdhni
śrībhāṣyamētadvarabhāṣyakṛttvam |
itīva tasmai pradadau ca dēvī
bhāṣyam hayagrīvamapi svadēvam || 88 ||

gr̥hṇan hayagrīvamapi praṇamya
kulāgataṁ tam varadaṁ ca nityam |
ārādhayannanyamatāni jītvā
śrīvēṅkaṭādriṁ punarāsasāda || 89 ||

bhaktāttatallakṣaṇaśaṅkhacakraḥ
śrīśrīnivāsaśśiva ēva nānyah |
itīva śaivai racitē vivādē
tatpratyayaṁ prāha yatīśvarō’pi || 90 ||

niścitya sarvē’ṣyatha śaṅkhacakrē
śūlam ca nikṣipya tadālayāntah |
kavāṭamābadhya tataḥ prabhātē
udghāṭya sarvē dadṛśussahaiva || 91 ||

bhaṅktvā triśūlaṁ dhṛtaśaṅkhacakram
śrīśrīnivāsaṁ ca samīkṣya śaivāḥ |
pradhāvitāścāsu yatīśvarēna
śrīśailapūrṇō’pi tutōṣa bhūri || 92 ||

tatō yatīśō guruvīkṣitassan
śrīraṅgamāgamyā samastaśiṣyaiḥ |
vēdāntasiddhāntavicakṣaṇō’bhū -
nmatāntarasthāśca tataḥ kṛtērṣyāḥ || 93 ||

durbōdhitaścōlanṛpō’ttha sādhūn
śivātparam nāsti likhēti patrē |
nirbadhyā cārairapi tam yatīśa -
māhūtavāṁstadviditam ca śiṣyaiḥ || 94 ||

*kāṣāyadhṛtkūrapatistridaṇḍī
prāyānmaḥāpūrṇayutastu tatra |
vātsyēśamukhyaissahitō yatiṣaḥ
śuklāmbaraḥ prāpa diśam pratīcīm || 95 ||*

*tatra kvacit kaiścana śisyabhūtaḥ
kvāṣāyadaṇḍādi samarpitam saḥ |
śāstrōktamārgēṇa punaḥ pragṛhya
yathākramārādhanatatparōbhūt || 96 ||*

*yatiṣvaraṁ tatra nṛpaśca kaścit
kēcidvijāgryāśca samāśritāstam |
niṣpiṣṭadēhā api Jainavargā
mahān prabhāvah prakaṭikṛtaśca || 97 ||*

*nārāyaṇaḥ svapnagatō yatiṣam
śrīyādavādrāviha bhūtalāntaḥ |
vartē pratiṣṭhāpaya māṇ mṛdañca
śvētāṁ grhāṇētyavadatsa tatra || 98 ||*

*tatō yatiṣaḥ sahasā prahrṣṭaḥ
kalyāṇatīrthēśvavagāhya śuddhaḥ |
tadaṅkasamśōdhitasadvimānē
cakrē sa nārāyaṇasupratiṣṭhām || 99 ||*

*śvētāṁ mṛdam śisyayutah pragṛhya
dhṛtvātha rāmapriyavigrahaṁ tam |
anviṣya ḥillīśasutāgrhastham
sampatsutāgaccha mamētyavōcat || 100 ||*

*tamāgataṁ rāmahitaṁ sa nītvā
prītyā sa nārāyaṇamutsavādyaiḥ |
sampūjayan mōdamavāpa tatra
dillīśaputryantaradhadhāttamētya || 101 ||*

*pūrṇāryakūrēśvaranētrahāniṁ
śrutvā tadā kliṣṭataro yatiśāḥ |
niśamya kūrēśamarōgamāśu
cōlaṁ tathā durmṛtamāpa harṣam || 102 ||*

*tīrthaṁ kalyāṇamāsīttadapi puravaram tacca nārāyaṇākhyam
śrīśassampatkumārō yatinṛpatijayasthānamāsīttatastat |
kiñca śrīmān yatiñdraḥ svapadagatajanaśreyasē svīyamarcyam
rūpam prādācca tasmādyatigiririti tadyādavādrēstu
nāma || 103 ||*

*natvā sampatkumāram yadugirikamalāyuktanārāyaṇam tam
śisyānādiśya tatrāpyatha katipayasacchiṣyayuktō yatiśāḥ |
gatvā śrīraṅganātham sasalilanayanaḥ prāṇamattam prahṛṣṭa -
stratyāstam tadōcuśśāṭhapathanagirāmutsavam
sanniruddham || 104 ||*

*tatra śrīmān yatiśāḥ kamapi śaṭharipum
sampratiṣṭhāpya tēna
śrīraṅgādhīśvarasyādhyayanamahamaha -
rvimśatim kārayitvā |
paścātkaiścitprabandhaiḥ svaviṣayakakatham
tam prabandham militvā*

raṅgam saṃśrāvyā cakrē sa taditaramahā -
sūrigōdāpratiṣṭhām || 105 ||

tadvaddivyasthalēśvapyadhimahimasu tat -
sūrigōdāpratiṣṭhām
kṛtvā sarvatra tam cādhyayanamahamapi
prājyahayyaṅgavīnam |
prājyakṣīrōdgudānnam vṛṣabhagiripati -
priṇanārthaṁ nivēdyā
śrīmān rāmānujāryaḥ kṛtabahumatira -
pyāsa gōdākaṭākṣaiḥ || 106 ||

nītam gōvindarājam rahasi nijatalād -
vēṅkaṭādrēstu sānau
saṃsthāpyārcāśśaṭhāriprabhṛtigurutatē -
śśisyasaṅghairyatīśaḥ |
gatvā raṅgam sa paścāditaramatajanān
svāśrayānēva kurvan
śisyān kāmścidvibhajya kramata iha tadā
vijvarassantutōṣa || 107 ||

pīṭhādhīśāmśca kāmśiccaturadhigaṇana
yuktasaptatyabhikhyān
tatrāpyagryāmśca kāmśiccatura iha tathā
bhāṣyasiṁhāsanēśān |
tatra jñānātmajaṁ tam tadubhayanigama
ntāgryabhbhāṣyēśvaram ca

śrīmān rāmānujāryō yatinṛpatimaha
dēśikēndraścakāra || 108 ||

saptatyā taiścaturbhīryatibhirapi tathā
saptaśatyādbhutaśrīḥ
anyairēkāntibhiśca dviyutadaśamitais -
taissaḥasraissamētaḥ |
jyēṣṭhān kūreśamukhyānanujamapi tathā
caurasaṁ jñānaputraṁ
vīkṣya vyāpyatvavāhān yatinṛpatirapi
prēkṣya sammōdamāpa || 109 ||

śāstrācāraikavaśyairviditasucaritai -
śśisyavargaissamētaḥ
kaiścitsaṁprārthitatassan yati patirapi cā -
liṅgya sadvigraphāṁstrīn |
śrīraṅgē bhūtapuryāmapi ca yadugirau
sthāpyamētattrayaṁ cēt -
yuktvā dattvā ca tēbhyō jagadakhilamavan -
māṁ kaṭākṣaissa pāyāt || 110 ||

sarvatrōtsārya bhūmyām vyapagatavasatiṁ
māmakārṣīryatastvaṁ
tasmātsaṁprāptakālē matamapi bhavataḥ
kṣōbhayiṣyē śapēyam |
śrutvēpyuktiṁ kalērapyatha yatinṛpatiḥ
śrīśamādyam prapannō

*jīyādavyāhataṁ mē matamiti ca vadān
pālayēnmāṁ kaṭākṣaiḥ || 111 ||*

*jīyācchrīyāmunāryaistadupacitamahāpūrṇagōṣṭhīpurōdyā -
tpūrṇaśrīśailapūrṇairapi mahimanidhī raṅgamālādhārāryaiḥ |
prācīnārādhanām tam varadamapi hayagrīvamāptam ca vāṇyā
datvā jñānātmajāya tribhuvanatilakībhūtakīrtiryatīśaḥ || 112 ||*

*kāṁścitkasmīmścidarthē pratiniyatata�ā
sanniyōjyāntaraṅgān
tatra kṣīrārthakṛtyē pratiniyatamahō
dāsamapyatyaranarham |
kurvan śrīmān yatiśaḥ svapadavinatatad -
dāsadāsānusādam
māmapyatyantabhaktam svahitamiva sadā
gōpayan sō'pi jīyāt || 113 ||*

*kamalēśamukhyagurupaṅktivaibhava -
pratikarmaśobhi yatirājavaibhavam |
ya idam paṭhanti kalikalmaśāpahaṁ
ta imē vibhūtiyuganāyakā dhruvam || 114 ||*

|| iti śrīyatirājavaibhavam samāptam ||